



دوره ویسٹ انڈیز کے لیے 26 کھلاڑیوں کا اعلان کر دیا گیا

لاہور، 21 جون 2021ء:

عروج ممتاز کی سربراہی میں کام کرنے والی سلیکشن کمیٹی نے دورہ ویسٹ انڈیز میں شامل وائٹ بال سیریز کے لیے قومی خواتین اور اے کرکٹ ٹیموں کے لیے 26 کھلاڑیوں کا اعلان کر دیا ہے۔

208 ون ڈے انٹرنیشنل میچز میں پاکستان کی نمائندگی کرنے والی جویریہ خان کو دورہ ویسٹ انڈیز کے لیے قومی خواتین کرکٹ ٹیم کی کپتان مقرر کیا گیا ہے۔

ون ڈے اور ٹی ٹوٹی سیریز کے لیے قومی خواتین اے کرکٹ ٹیم کی علیحدہ علیحدہ کپتان نامزد کی گئی ہیں۔ ون ڈے سیریز میں قومی خواتین اے کرکٹ ٹیم کی قیادت راہین شمیم کریں گی۔ وہ 2 ون ڈے اور 4 ٹی ٹوٹی انٹرنیشنل میچز میں ملک کی نمائندگی کر چکی ہیں۔ ٹی ٹوٹی سیریز میں سدرہ امین قومی خواتین اے کرکٹ ٹیم کی قیادت کریں گی۔ وہ 98 انٹرنیشنل میچز کا تجربہ رکھتی ہیں۔

اسکواڈ:

جویریہ خان (کپتان، قومی خواتین کرکٹ ٹیم)، راہین شمیم (ون ڈے کپتان قومی خواتین اے کرکٹ ٹیم)، سدرہ نواز (ٹی 20 کپتان قومی خواتین اے کرکٹ ٹیم)، عالیہ ریاض، ایمن انور، انعم امین، عائشہ نسیم، عائشہ ظفر، ڈیانایگ، فاطمہ ثناء، ارم جاوید، جویریہ رؤف، کائنات امتیاز، کائنات حفیظ، ماہم طارق، منیبہ علی صدیقی (وکٹ کیپر)، ناہیدہ خان، نجیہ علوی (وکٹ کیپر)، نشرہ سندھو، نتالیہ پرویز، ندا ڈار، عمیرہ سہیل، صبا نذیر، سعدیہ اقبال، سدرہ امین اور سیدہ عروب شاہ

قومی خواتین کرکٹ ٹیم کے دورہ کیریبین میں 3 ٹی ٹو ٹی اور 5 ون ڈے انٹرنیشنل میچز شامل ہیں۔ اس دوران دونوں ممالک کی خواتین اے کرکٹ ٹیموں کے مابین 3 ٹی ٹو ٹی اور 3 ون ڈے میچز پر مشتمل کی سیریز کھیلی جائے گی۔ یہ تمام 26 کرکٹرز ان تمام 14 میچز کے لیے دستیاب ہوں گی۔

عروج ممتاز، چیئر پرسن نیشنل ویمنز سلیکشن کمیٹی:

عروج ممتاز کا کہنا ہے کہ قومی خواتین کرکٹ ٹیم اور قومی خواتین اے کرکٹ ٹیم کا اکٹھے کسی دورے پر روانہ ہونا پاکستان کے لیے ایک تاریخی لمحہ ہے۔

انہوں نے کہا کہ دورہ ویسٹ انڈیز دراصل قومی خواتین کرکٹ کے پول میں شامل کھلاڑیوں کے لیے اپنی صلاحیتوں کے اظہار کا بہترین موقع ہے جس کی بدولت وہ سیزن 2022-21 میں اپنی جگہ مزید بہتر کر سکتی ہیں۔

ان کا کہنا تھا کہ یہ 26 خواتین کرکٹرز بہترین کارکردگی کی بدولت گزشتہ 9 ماہ سے ہمارے ہائی پرفارمنس کیمپس کا حصہ ہیں، جہاں انہوں نے اپنی خامیوں پر قابو پانے کے لیے ہیڈ کوچ قومی خواتین کرکٹ ٹیم ڈیوڈ ہیملپ کی زیر نگرانی سخت محنت کی ہے۔

انہوں نے مزید کہا کہ دورے میں شامل قومی خواتین اے کرکٹ ٹیم کے میچز نوجوان کھلاڑیوں کو عمدہ کارکردگی کی ترغیب دیں گے ان میچز میں بہتر پرفارمنس انہیں قومی خواتین کرکٹ ٹیم کا حصہ بنا سکتی ہے۔

عروج ممتاز نے کہا کہ پاکستان نے ویسٹ انڈیز کے خلاف آخری دو طرفہ سیریز میں مقابلہ جاتی کرکٹ کھیلی تھی، خصوصاً ٹی ٹو ٹی سیریز میں دونوں ٹیموں کے مابین سنسنی خیز مقابلہ ہوا تھا، اس سیریز کے بعد پاکستان نے ون ڈے سیریز میں ویسٹ انڈیز کو شکست بھی دی تھی۔

عروج ممتاز پر امید ہیں کہ پاکستان کا دورہ ویسٹ انڈیز میں شائقین کرکٹ کو زبردست مقابلے دیکھنے کو ملیں گے۔

دورے میں شامل 26 کھلاڑیوں سمیت قومی خواتین اے کرکٹ ٹیم کی منیجمنٹ 21 جون بروز پیر کی صبح لاہور پہنچ جائے گی۔ اسکو اڈ میں شامل تمام ارکان 23 جون بروز بدھ کو لاہور سے انڈیگاروانہ ہوں گے۔

لاہور پہنچنے پر ان تمام افراد کی کوویڈ 19 ٹیسٹنگ کی جائے گی، اسکو اڈ میں شامل جس رکن کا کوویڈ 19 ٹیسٹ منفی آئے گا صرف اسے ہی اسکو اڈ کے ہمراہ ویسٹ انڈیز روانگی کی اجازت ہوگی۔

ویسٹ انڈیز پہنچنے پر تمام اسکو اڈ ارکان کی پانچ روز میں 2 مرتبہ کوویڈ 19 ٹیسٹنگ کی جائے گی۔ اس دوران یہ تمام ارکان روم آکسولیشن میں رہیں گے۔

ٹیم منیجمنٹ:

عائشہ جلیل اور فزاء عابد (میجرز)، ڈیوڈ ہیملپ (ہیڈ کوچ)، ارشد خان (بولنگ کوچ)، کامران حسین اور وقار اور کزئی (اسسٹنٹ کوچز)، ڈریکس سائمن (اسٹریٹج اور کنڈیشننگ کوچ)، زبیر احمد (ویڈو اینالسٹ)، رابعہ صدیق اور صائمہ نسیم (فزیکل تھیراپسٹس) اور احسن افتخار ناگی (میڈیا منیجر)

– ENDS –

Media contact:

Ibrahim Badees Muhammad
Editor – Urdu Content
Media and Communications

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

HELP PREVENT CORONAVIRUS



WASH HANDS KEEP THE DISTANCE AVOID CROWD WEAR MASK COUGH IN THE ELBOW KEEP HYDRATED STAY AT HOME

National Team Partners **Domestic Partners** **Broadcast Partners**



PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

pcb.com.pk [/PakistanCricketBoard](https://www.facebook.com/PakistanCricketBoard) [/TheRealPCB](https://twitter.com/TheRealPCB) [/TheRealPCB](https://www.instagram.com/TheRealPCB) [/PakistanCricketOfficial](https://www.youtube.com/PakistanCricketOfficial)